

tanix żmien nġharrex wisq għax dlonk raġa' libes fuqu l-flokk ta' taħt u l-qmis u mesah l-għaraq minn wiċċu. F'minuta oħra kien raġa' sar bniedem bħal kull wiehed minna li waqfu jharsu lejha u jiggustawh. Kien raġa' sar raġel normali li jrid jara x'jagħmel u jbati biex idabar il-loqma hobż ta' kuljum.

Dak il-hin inqala' siehbu minn mal-ha't fejn kien mar jistrieħ sakemm ra lil Jack jehles mill-fettuqa li dahal, jew ah'ar dahhlu fiha, għabar f'tebqa' t'għajn l-armor kollu go xkora ċkejna, u telqu 'l hemm it-tnejn, bla kliem u bla sliem, sakemm tbiegħdu u ma dehrux aktar. U ahna bqajna se'rin lejn iz-Zoo ta' Londra.

## SBUHIJA

*Ta' TARĊISIO L. XERRI*

Maz-ziffa he'wa ġewwa l-ġonna rajtek  
Tmewweġ fuq fomm il-warda ferrehija,  
Imlibbsa bl-isbah star bi lwien imzewwaq;  
Ma' l-ewwel raġġi sbieħ tax-xemx bikrija.

Fil-milja tal-jum diefi fl-għalqa thaddar  
Miskieta kont mifruxa, ja Sbhija:  
Xbihatek kienet tidher fuq wiċċ l-ilma  
Safi daqs dmugh magħsur minn qalb bla htija.

Rajtek ftit aktar bogħ'd x'hin tfajt il-harsa  
U s-siġar rajt imewġu f'armonija,  
Qalb dawn is-siġar kbar, bi frott imtaqqla,  
Ilmahtek għad li kont tidher moħħbija.

Rajtek fil-waqt li x-xemx għajjiena kienet  
Ma' truf l-għoljiet titbewwes fl-aħħar dija;  
Fil-waqt li l-qamar deh'r fiddien, dahkani,  
Flimkien mal-kwiekeb bojod, żeffinija.

F'kamarti jkun li nilmħek fl-aqwa tiegħek  
X'hin nara f'kwadru zghir Xebba Lhudija,  
Li b'għozza kbira mqanqla mill-imħabba  
Ma' qalbha qieghda tross ċkejna Tarbija.

## TWAJJEB ĠESU', AĦFIRLI

*Ta' P. ALB. SAMMUT, O.F.M. CONV.*

Malli jiena ġejt fid-dinja,  
O Ġesù, Sultan tal-qlub,  
tajtni qalb biex biha nħobbok,  
marbut miegħek, bġhid mid-dnub.

O Ġesù, inti taf tajjeb,  
it-triq jien li minnha għaddejtni.  
Ah! Kemm ħqartek bi htijietni!  
Min jaf Int f'Qalbek x'ħassejtni!

Izda għalkemm kont mifrud minnek,  
dejjem Int tfittixni bqajt.  
Qatt ma nsejtni; ġrejt warajja  
sakemm fl-aħħar mirbuħ sfajt.

Qalbek ngħafset xħin lemħitni  
fl-għama nišet l-Isem tiegħek.  
Int ma ħmiltx li nitlef ruħi  
u fil-ġenna ma nkunx miegħek.

O Ġesù, nitlobok maħfra,  
maħfra, maħfra ta' kull ħin.  
Ma nistħoqqx ningħadd ma' ħbiebek,  
għad li naf kemm Int ħanin.

L-għanja tiegħi dejjem waħda:  
Għarus tiegħi wisq maħbub,  
Insa l-ħtija, zommni miegħek,  
u dewwini għax midrub.

Jiena nemmen li taħfirli:  
irrid nagħti sehmi wkoll:  
mas-salib irrid nintrabat  
u l-irbit mad-dinja nħoll.